

Кападокија - Магија и мистика / Велигден АВИОН

Монументален комплекс на чудесна убавина од 6 век п.н.е, во бел камен и бел вулкански пепел познат како “туф”, кој цели милениуми со помош на водата и ветрот се менувал и станал тоа што е денес – уникат и чудо на природата. Христијаните, народ без војска, барајќи засолниште од римските прогони, го наоѓаат под камените сводови на Кападокија каде изградиле 36 подземни градови и 600 цркви. Тие необични градби од камен ги нарекле “самовилски оџаци”, а името Кападокија на персиски значи “земја на убави коњи”. Регионот Кападокија со фрапантна убавина на местата и историските знаменитости, претставува еден од најубавите пејзажи на светот. Чудесните карпи со необични форми ќе Ве воодушеват на прв поглед. .. а самиот поглед на овие необични структури остава мистичен и магичен впечаток... Во Кападокија живееле древни цивилизации – Хеленската, Римската, Христијанската и Исламската... Доживејте ја магијата на Кападокија, земјата на самовили и убави коњи, пејзажи кои потсетуваат на површината на месечината... и бидете подготвени да видите “Чуда невидени”

ТЕРМИНИ: 07 МАРТ 2025 - 5 дена /4 ноќевања

01 Ден: СКОПЈЕ – ИСТАНБУЛ – КАЈСЕРИ- ГОРЕМЕ, КАПАДОКИЈА:

Состанок на групата на аеродром Александар Велики, Скопје во 07:30. Полетување на авионот за Истанбул во 09:45. Слетување во Истанбул на аеродромот **Sabiha Gokcen** во л.в. Може да се посети најголемиот OUTLET SHOPPING CENTER VIAPORT ASIA кој се наоѓа на 10-15 мин со такси од аеродромот. Полетување на авионот за Кајсери во. Слетување во Кајсери во 19:20 часот по локално време. Трансфер до хотел во Гореме. **Ноќевање.**

02 – 05 ден: ГОРЕМЕ, КАПАДОКИЈА : Престој на база 4 ноќевање со појадок.

05 ден : ГОРЕМЕ – КАЈСЕРИ – ИСТАНБУЛ – СКОПЈЕ:

Полни со впечатоци, поаѓаме кон Кајсери. Полетување на авионот од Кајсери за Истанбул во зависност од одбраниот термин, според табелата. Слетување во Истанбул во. Полетување на авионот за Скопје во. Слетување на авионот во Скопје во (според табелата) по Македонско време

За време на престојот во Гореме – Кападокија, предвидовме бројни магични, возбудливи излети и доживувања кои никако не треба да се испуштат.

ЛЕТ СО БАЛОН: од долините пред „Музејот на отворено-Гореме,, во мугрите, пред волшебното изгрејсонце на Кападокија, можност за лет со балон над „самовилините оџаци,, на Кападокија. Оваа авантура никогаш нема да ја заборавите... уживајте во убавината и возбудата додека балонот нежно полетува. Слушајте го татнежот на печката што го загрева воздухот во балонот. Восхитувајте се на неверојатниот поглед на повеќе од 100 балони во лет, и секако...чудесното

изгрејсонце. Во еден момент балонот ве издига 700 -1000 метри, поглед од кој ви застанува здивот. На крај на летот добивате сертификат за летање со балонот. Враќање во хотел.

*Секако и тие што нема да летаат, ќе имат возбудлива глетка на подготовка и полетување на балоните. *Летот на балоните трае 1 час, и зависи од временските услови (ветер, дожд, магла).

МАГИЧНА КАПАДОКИЈА:

Почнуваме со **панорамски поглед** од највисоката точка на Кападокија, со величенствен поглед на Ѓореме...

Долината на гулабите – Поглед на долина која е големо живеалиште на гулабите.

Посета на фабрика за накит (производство на сребро и злато) и накит од прочуениот камен **Султанит**. Единствена можност да купите реплика (сребрена или златна) на прстен кој што Султан Сулејман Величанствениот го направил за Хурем Султан.

Потоа го посетуваме **подземниот град Кајмакли**, издлабен во вулкански камен во 7 век п.н.е, еден од најголемите и најдобро сочувани подземни градови на Кападокија, откриени се 7 ката под земјата. Истиот е поврзан со подземниот град Деринкују со подземен тунел долг 9 км....

Продолжуваме кон **Манастирот Селиме**, најголемиот и најмоќниот религиозен објект во Кападокија, издлабен во карпите во 8 или 9 век од христијанските монаси. Историските записи велат дека за изградба на овој манастир-црква со димензии на катедрала, биле потребни 200 години.

Продолжуваме кон **долината Ихлара**, долга 16 км, која од двете страни е опколена со цркви во карпите. Пријатна прошетка по дел од долината (3,5 км), по течението на реката Мелендез. Потоа одиме на **Ручек** во Анадолското село Белисирма покрај самата река...

Враќање во хотел.

СРЦЕТО НА КАПАДОКИЈА:

Предлагаме особено возбудлив излет кој води буквално во Срцето на Кападокија. Прошетката започнува со посета на **“Ѓореме музејот на отворено”**- огромен манастирски комплекс, познат по фреските од 10-12 ти век, на кои е опишан животот на монасите и Исус Христос. Сите цркви во Ѓореме датираат од 9 век, импозантни цркви вдлабени во карпите, со преубави фрески со бои кои до денес ја задржале својата свежина. Комплексот е под заштита на УНЕСКО од 1984 год.

Потоа се упатуваме кон старото место **Аванос** каде посетуваме традиционална работилница за грнчарство и можност да купите рачно изработени сувенири. **Ручек** во локален ресторан.

После ручекот следат посети и разгледувања на најубавите долини:

Дервент - долината на имагинации, преполна со природни камени форми со ликови на животни, фасцинантни облици од камен, варовник и туф, наречени **“Волшебни Самовилини оџаци”**.

Зелве – долина, музеј на отворено, каде старите народи живееле до 1952 г.

Пашаба - или долина на Пашата со најубаво зачувани „Самовилини оџаци„. Дури и Полициската станица е сместена во еден од „самовилините оџаци„. Најмногу фотографирано место во Кападокија, вистинска разгледница на Кападокија. **Пашаба долината е прошетка над, помеѓу и низ „самовилините оџаци„.** Враќање во хотел.

МИСТИЧНА КАПАДОКИЈА:

Во водиме во едно возбудливо минато, со траги и остатоци од многу цивилизации и запознавање со првите приказни за Кападокија.

* **Тврдината Учхисар:** Највисокото брдо/тврдина во Кападокија. Прошетка низ долините во подножјето на тврдината каде до 80-ти год. од минатиот век живееле луѓе во пештерите под брдото. Моност да се видат се уште автентични „домови„ од блиското минато.

*Посета на голем салон и продавница за слатки и сушени овошни плодови.

* **Долината на „Трите Убавици„:** Посета на долината каде ќе ја слушнеме тажната легенда за “Трите убавици”. Една од 3-те најпознати „разгледници„ на Кападокија.

* **Ургуп** .Патуваме кон најголемото место во Кападокија, со траги од стари Грчки, Римски и Селџуцки куќи.

* **Мустафаша.**Посета на некогашна Грчка населба Синасос, едно од најбогатите места во минатото. Место каде живее веќе трета/четврта генерација на жители кои се дојдени од Османлиска Егејска Македонија 1923/4 г. кои сеуште го говорат автентичниот стар Македонски јазик со познатиот дијалект од Егејска Македонија.

* Ќе ја видиме и црквата **Константин и Елена**, во центарот на Мустафаша, градена од страна на богатите жители (Грци) на Мустафаша.

* **Jerveni cave hotel:**Со задоволство ќе Ви покажеме CAVE (пештерски) хотел, сопственост на Госпоѓа Суреја, која зборува Македонски јазик со Егејски дијалект. Во големото фоаје на хотелот е прикажана и историјата на мачното патешествие на жителите – Турци од Јервени, Егејска Македонија кои таму живееле, некои со векови. Ќе слушнете тажна приказна за протераните жители со размената на населението 1923 помеѓу Грција и Турција.

Заслужуваме пауза за едно вистинско турско кафе или турски чај.

* **Ортахисар.** Излетот го завршуваме во Ортахисар – “средишна тврдина” во превод, или како жителите ја нарекуваат “Највисокиот Самовилин оџак во Кападокија. Висок 90 м. и служел како засолниште од напади за време на Византиското владеење. Типично старо Кападокиско место, со вклесани куќи во вулканските карпи. Од видиковецот над Ортахисар ќе имате прекрасен панорамски поглед на градот. Место каде се снимаат автентични ТВ серии.

Ручек во локален ресторан.

Враќање во хотел. Слободно време за индивидуална прошетка низ Ѓореме или

ВОЛШЕБЕН ЗАЛЕЗ НА СОНЦЕТО : Препорачуваме 2 можности :

- **“ATV SUNSET TOUR”**: Во попладневните часови возбудиливо, 2 часовно возење со **ATV QUAD BIKES 4X4** покрај „самовилините оџаци, преку вулканските дини, покрај старото место Чаушин. Посета на Долината на љубовта и Црвената долина од каде ќе уживате во прекрасниот залез на сонцето. Незаборавна авантура. (Дозвола за управување не е потребна) **или....**

- **“BUS SUNSET TOUR”**: Одиме на прекрасен видовоец над **Долина на Розите и Црвената долина**: Овие две долини настанале поради ерозијата на планината Боздаг. Можност за прошетка по падините на вулканското брдо уживајќи во најубавиот залез на сонцето од Црвената Долина.

За љубителите на авантури, можност за пешачење низ самата долина (4,5км) помеѓу самовилините оџаци, да се протнеме низ нив, уживаме во волшебниот пејсаж, додека сонцето полека заоѓа. Ќе ја посетиме и Црквата со Крстови од каде црвената долина е како на дланка.

Црквата на крстот (турски, Хаџли Клисе) во Црвената долина е пештерска црква со прекрасен камен крст на таванот и целосно насликана апсида. Црквата на крстот е една од најдобро сочувани цркви во Кападокија што треба да се посетат.

Архитектурата на Црквата Крст е со богато теолошко значење. Спектакуларна фреска со Исус Пантократор во апсидата и огромниот крст врежан во таванот се смета дека датираат од 7в.

Локацијата на крстот над главата укажува на суверената моќ на Бога што го штити својот народ одозгора. Апсидната слика (Христос во слава) ја носи истата теолошка порака - Исус на својот престол владее со светот и го благословува својот народ. Исус седи на својот небесен престол како владетел на светот, опкружен со ангели и светци кои го фалат. Архангелите Михаил и Габриел стојат однадвор. Во империјална облека, тие се појавуваат како војници на должност.

ТУРСКА ВЕЧЕР: Во вечерните часови одиме на **Турска вечер** со традиционални фолклорни танци од разни страни на Турција и секако ориентален стомачен танц, во автентичен, пештерски амбиент од Кападокија како од времето на Хититите, старите жители на Кападокија. Богатото шоу го следиме со типично турско мезе, вкусна вечера по ваш избор и неограничена дегустација на домашни пијалоци: вино, турска ракија, водка, пиво, сокови.

ТАНЦ НА ДЕРВИШИТЕ: Секако дека навоѓаме временски простор, покрај сите излети, да присуствувате на религиозна церемонија на танцот на Дервишите проследен со ориентална музика на Дервишите, во автентичен амбиент на **SARIHAN Керван Сарајот** од 1259 година, сместен покрај некогашниот пат на свилата.

ЈАВАЊЕ НА КОЊИ: Едночасовно јавање на прочуените убави коњи во придружба на искусен водич. Јавање низ долините на Кападокија, покрај самовилините оџаци, уживајќи во изгревот на сонцето, бркајќи ги балоните (ако летаат).

ЈАВАЊЕ НА КАМИЛИ: Едночасовно јавање на камили во придружба на искусен водич. Јавање низ долините на Кападокија, покрај самовилините оџаци, уживајќи во изгревот на сонцето, бркајќи ги балоните (ако летаат).

JEEP SAFARI 2 часа: Утринско возење низ нови долини: "Долината Узенгија"-скриениот рај на Кападокија, долина богата со кислород и лековита минерална вода. Потоа ве возат до долината каде е мистериозниот Манастир Халач или Манастирската болница и за крај посета на ридот Зиндан – Антички карпест објект кој служел како судница...

ЦЕНА НА АРАНЖМАНОТ: 449 евра *

| КАПАДОКИЈА 07-11 Март 2025 | | Cave/Stone Хотели во ГОРЕМЕ - КАПАДОКИЈА | | |
|----------------------------|------------------|--|--------------------|---------|
| Дата | | Полетува | Истанбул меѓуслет. | Слетува |
| 07.Март 2025 | Скопје - Кајсери | 09:45 | да | 19:20 |
| | | Кајсери | | Скопје |
| 11.Март 2025 | Кајсери – Скопје | 10:30 | да | 13:40 |
| 11.Март 2025 | Кајсери - Скопје | 05:30 | да | 08:00 |

- Доплата за еднокреветна соба: 170 евра (на барање)

* Цената на аранжманот зависи од моментот на резервација т.е. цената и слободните места во авионот и хотелите. Плаќање во денарска противвредност 1€=62 мкд

“NOAH’S ARK” Cave/Stone хотел во центарот на Гореме. – Уникатно доживување, престој во потполно нов Cave/Stone хотел, луксузно опремени соби со ТВ, купатило и тоалет, клима/греење...Со прекрасен поглед од терасата на хотелот кон многуте Самовилини оџаци и панорамата на Гореме. Wi-Fi. Ограничен број на соби. Дополнителни соби, во блиските cave/stone.хотели.

ЦЕНАТА НА АРАНЖМАНОТ ВКЛУЧУВА :

- Авионски превоз со **PEGASUS AIRLINES** Скопје-Истанбул-Кајсери-Истанбул-Скопје
- Аеродромски такси
- **4 Ноќевања со појадок** во Cave/Stone хотел , во срцето на Кападокија, во најубавото туристичко место **Гореме**.
- Трансфери од аеродром Кајсери до хотел и назад
- **“Light package”** багаж, максимални димензии: 40x30x15 см., 3 kg, за под седиште.
- Услуги на локалната агенција,
- Организација на патувањето,
- Туристички пратител на патувањето (за групи над 10 лица). Индивидуалните патници ги пречекува нашиот партнер од Кападокија а излетите се на Англиски јазик.

ЦЕНАТА НА АРАНЖМАНОТ НЕ ВКЛУЧУВА:

- Задолжително патничко осигурување 250 мкд,
- **Туристичка такса 2 €** по лице од ноќ. (се плаќа во агенција, во денарска противвредност)
- **“Saver package”** багаж : **доплата 40€** вклучува: “Light package” + 1 кабинска торба/куфер со димензии 55x40x20 см, 8 кг + 1 торба/куфер кој се чекира, 20 кг максимум. (резервација и плаќање исклучиво при пријавување)
- Факултативни излети и не спомнати услуги

ФАКУЛТАТИВНИ ИЗЛЕТИ

- **“Магична Кападокија”**, вклучен ручек, влезници, превоз, локален водич: (65€),
- **“Срцето на Кападокија”**, вклучен ручек, влезници, превоз, локален водич: (65€),
- **“Мистична Кападокија”**, вклучен ручек, влезници, превоз, локален водич : (55€),
Пијалокот не е вклучен за време на ручеците.

• **ПАКЕТ ИЗЛЕТИ: “МАГИЈАТА НА КАПАДОКИЈА”**

- “Магична Кападокија” + “Срцето на Кападокија” + “Мистична Кападокија” = **170 €**
- **КОМБО** Пакет: Пакет излети „Магија на Кападокија,, + Турска вечер : **200€**

•

○ Цени на дополнителни факултативни атракции во Кападокија

○

- **ЛЕТ СО БАЛОН** - од **130-150 €** (просечна Мартовска цена од 2024). Ве молиме да се изјасните за желба за лет со балон при резервација, како би навреме резервирале балон по најниска цена. Дефинитивната цена ќе биде позната 10-15 дена пред патувањето.
- **ATV SUNSET TOUR**, (30€) по лице трансфери, водич, 2 часа возење, кацига: (мин 2 лица)
- **ЦРВЕНА ДОЛИНА** (20€), со залез на сонцето, превоз, локален водич, (мин. 6 лица)
- **ТУРСКА ВЕЧЕР** (45€), со шоу програма, мезе, вечера и неограничен пијалок, превоз, локален водич:
- **ТАНЦ НА ДЕРВИШИТЕ** (25€): церемонија , превоз, локален водич:
- **КОЊИ на ИЗГРЕЈСОНЦЕ** (40€):
- **КАМИЛИ на ИЗГРЕЈСОНЦЕ** (40€):
- **ЈЕЕП SAFARI** (45€) 2 часа: (цена по лице, за минимум 4 лица)
- Резервација и плаќањето на факултативните излети кај нашиот преставник во Турција
- За групи до 10 лица, водичот е на Англиски јазик

НАПОМЕНИ:

- * За реализација на ова патување, потребен е минимум од 2 патника.
- * Плаќањето се врши исклучиво во денарска противвредност според објавената денарска цена.
- * За резервација на аранжманот **задолжителна е аконтација од 50%**, целосна уплата најдоцна 15 дена пред поаѓање.
- * Цената на аранжманот зависи од моментот на резервација т.е. цената и слободните места во авионот и хотелите.
- * Агенцијата го задржува правото на промена на редослед на излетите и посетите.
- * Pegasus го задржува правото на промена на дадените сатници на летовите. Ве молиме да го проверите летот на авионот 24 часа пред тргнувањето.

КАПАДОКИЈА -престолнина на древните Хетити

Областа **Кападокија**, денес дел од Турција, а некогаш нераскинлив дел од царството на Хититите, Александар Македонски, Рим, Византија, Селџуци, Османлии... се наоѓа во покраината Невшехир. Во прашање е површина од околу 80 квадратни километри, сместени во централен дел на Анадолија, меѓу градовите: Невшехир, Аванос и Ургуп, со центар во Ѓореме. Областа Кападокија е вклучена во листата на УНЕСКО за заштитени природни реткости.

Ѓореме: Срцето на Кападокија – Ѓореме, е главно собиралиште на сите туристи од цел свет. Сместено во процеп помеѓу две платоа, преставува почетна точка на сите излети. Балоните полетуваат од тука, најубавиот залез и изгрев на сонцето е тука, сите тури почнуват и завршуваат од тука: АТВ КВАД сафари, јавање камили, пешачки тури, јавање коњи, турска сауна, масажа со лековита кал... Градче опколено во автентичен амбиент на Кападокија: со таканаречени самовилини оџаци, пештерски куќи кои се претворени во луксузни идилични хотели, многубројни ресторани, пабови, сувенирници. Место многу живо до касно во ноќта. Место каде се наоѓа најголемиот музеј на отворено со 30 цркви и капели со извонредни фрески од 9-11 век.. Најголем Монашки центар во период од 300-1200 год....со еден збор, наша најтопла препорака за сместување е во Ѓореме.

Аванос: Градче со 12000 жители, на северниот брег на надолгата турска река Kizilirmak, некогашна римска Venessa, денеска познат по прочуената грнчарија од црвена глина. Грчаријата

тука се работела уште во времето на Хититите, чии дизајн и мотиви се уште се многу застапени. Грнчарските работилници се во стари, некогашни грчки куќи а работилниците се издлабени во меките стени. Градчето, типично мало Анодолско место, малку потсетува на амбиентот на Кападокија. Оддалечен 10 км од Гореме.

Ургуп: Некогашна Osiana, Agios Prokopios, е најисточно градче во централна Кападокија. За време на владеењето на Турците Селџуци, бил прогласен за центар на целиот регион. Во 1515 г. е дел од Османското царство и до 19 век имало 70 џамии, 5 цркви и 11 библиотеки. Денеска Ургуп е вински центар на Кападокија. Во центарот на местото, посебно во подножето на “Брдото на желбите”, сеуште може да се видат стари напуштени грчки куќи и остатоци од старите цркви во чија внатрешност се забележуваат и фрески. На брдото се наоѓа и Селџуцко гробје од 11 век.

Се верува дека тука е погребан големиот Селџуцки Султан Кејкубат.

Оддалечен 10 км од Гореме. Има 18.000 жители. Во центарот на градчето има мали ресторани, сувенирници. Делува на типично мало Анодолско градче со амбиент на Кападокија.

Учхисар (Uchisar)- “Тврдина на високо”: Од далеку изгледа како да куќите висат една над друга, во подножјето на големата стена. Но штом се приближите, ќе видите големо градче со куќички покрај самиот пат кој кривуда околу литицата на големата стена. Некои од грчките куќи со релефна декорација, претворени се во мали хотели а другите се полусрушени нечији домови. Бајковитиот Учхисар личи на Вавилонска кула од древната Месопотамија во која живеел целиот човечки род, пред Господ да го прекине човечкото карање и им поделил различни јазици.

Учхисар е над Гореме, со околу 4.000 жители

Ортахисар (Ortahisar): во превод Средишна тврдина, бидејќи од самиот центар на местото високо се издига голема вулканска стена, некогаш скривалиште на Христијаните. Околу стената и во самата вулканска почва, се изградени и издлабени куќи и цркви. Од многуте цркви, најпозната е “Uzumli klise” (Црква на Гројзето) од 8 или 9 век. Уште од времето на старите Христијани, тука имало складишта на јужно овошје, издлабени во стените.

Невшехир: Некогашен Neopolis I Musgara, брои околу 90.000 жители. Во околината на Невшехир се наоѓаат вулкански стени во кои имало некогаш живот. Прибежиште во ова пусто место било на оние кои што бегале од Римјаните. Еден период под Бизантиците, па Римјаните, Турците Селџуци, и од 15 век на Османлиското царство. Денешниот град го оснива Големииот Везир Damat Ibrahim Pasa, зет на Sultan Ahmed III. Градот се обновува со фонтани, медреси, хамам и добива ново име Nevsehir (нов град). Оддалечен 15 км од Гореме.